

## ’تصوف‘ کیا ہے!؟

مولانا گل رئیس نقشبندی

جامعہ دارالہدیٰ (مرکزی) بنوں

حضرت عمرؓ فرماتے ہیں کہ: ہم حضور پاک ﷺ کے ساتھ بیٹھے ہوئے تھے کہ ایک اجنبی شخص آیا اور حضور پاک ﷺ سے سوالات شروع کیے، بالترتیب پوچھا:

۱:- ”مَا الْإِيمَانُ؟“ ایمان کیا ہے؟

۲:- ”مَا الْإِسْلَامُ؟“ اسلام کیا ہے؟

۳:- ”مَا الْإِحْسَانُ؟“ احسان کیا ہے؟

حضور پاک ﷺ نے سوالوں کے جوابات دیئے، تو ہر جواب کے آخر میں سائل ”صَدَقْتَ“ کہتا، جو ہمارے لیے باعث حیرت تھا۔ حضرت عمرؓ فرماتے ہیں کہ جب مہمان چلا گیا تو حضور پاک ﷺ نے مجھ سے فرمایا: اے عمر! تمہیں معلوم ہے یہ سائل کون تھا؟ میں نے عرض کیا کہ: اللہ اور اس کے رسول ﷺ بہتر جانتے ہیں، تو آپ ﷺ نے فرمایا کہ:

”فَاتَهُ جِبْرَائِيلُ أَتَاكُمْ يُعَلِّمُكُمْ دِينَكُمْ.“

ترجمہ: ”یہ حضرت جبرائیل علیہ السلام تھے، تمہیں تمہارا دین سکھانے کے لیے آئے تھے۔“

یہ سوالات و جوابات حدیث جبرائیل علیہ السلام کے نام سے معروف ہیں۔ حضور پاک ﷺ کے غلبہ ہیبت کی وجہ سے صحابہ کرام رضی اللہ عنہم میں سوالات کرنے کی جرأت بہت کم ہوتی تھی، تعلیم حقائق دینیہ کو جاننے کے لیے اللہ تعالیٰ نے حضرت جبرائیل علیہ السلام کو انسانی شکل میں بھیجا، تاکہ وہ سوال کریں اور معلم کائنات ﷺ جواب میں گواہی فرمائیں اور اس انداز سے صحابہ کرام رضی اللہ عنہم کا دامن علمی جواہر پاروں سے بھر جائے۔

محدثین کرام فرماتے ہیں کہ: حدیث جبرائیل میں دین کے تین بنیادی احکامات کی تصریح کی گئی، پہلے احکامات وہ ہیں، جن کا تعلق خالص عقیدے کے ساتھ ہے، ان کو احکام نظر یہ کہتے ہیں۔ دوسری قسم کے احکامات وہ ہیں، جن کا تعلق ظاہری اعمال کے ساتھ ہے، ان کو احکام فرعیہ کہتے ہیں اور تیسری قسم









کتاب نہیں بھیجی، لیکن ایسا کبھی نہیں ہوا کہ کتاب بھیج دی ہو اور نبی کو نہ بھیجا گیا ہو، اس سے رجال اللہ کی اہمیت واضح ہوتی ہے۔ اس کے ساتھ ساتھ کسی قوم پر عذاب اس وقت تک نازل نہیں ہوا، جب تک اتمام حجت کے لیے نبی کو نہ بھیجا گیا ہو۔ قرآن پاک میں اللہ تعالیٰ فرماتے ہیں:

”وَمَا كُنَّا مُعَذِّبِينَ حَتَّىٰ نَبْعَثَ رَسُولًا“، (۱۳)

ترجمہ: ”اور ہم (کبھی) سزا نہیں دیتے، جب تک کسی رسول کو نہیں بھیج لیتے۔“  
یہ اس لیے کہ ہر انسان کو اپنی تربیت کے لیے مُربی اور تزکیہ کے لیے مُزکی کی ضرورت ہوتی ہے۔

سورۃ المائدہ میں اللہ رب العزت فرماتے ہیں:

”يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ“، (۱۴)

ترجمہ: ”اے ایمان والو! اللہ سے ڈرو اور اس کا قرب ڈھونڈو۔“

اس کی تفسیر میں علامہ ابن کثیر رحمۃ اللہ علیہ فرماتے ہیں:

”الْوَسِيلَةُ هِيَ الَّتِي يَتَوَصَّلُ بِهَا إِلَى تَحْصِيلِ الْمَقْصُودِ“، (۱۵)

ترجمہ: ”وسیلہ سے مراد وہ ہے جو آپ کو مقصود سے اصل کر دے (ملا دے)۔“

صاحب جلالین فرماتے ہیں کہ:

”مَا يُقَرَّبُ بِكُمْ إِلَيْهِ مِنْ طَاعَةٍ“، یعنی جو آپ کو طاعت کے قریب کر دے، لہذا مفسرین کرام کا

فرمان ہے کہ ”الوسيلة“ سے مرشد مراد ہے، جو اللہ تعالیٰ کے قرب اور انسان کی اصلاح کا سبب بنتا

ہے۔ ایک دوسری جگہ سورۃ التوبۃ میں اللہ تعالیٰ ارشاد فرماتے ہیں:

”يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ“، (۱۶)

ترجمہ: ”اے ایمان والو! اللہ سے ڈرو اور سچوں کے ساتھ رہو۔“

اس آیت کی تشریح میں مفتی محمد شفیع رحمۃ اللہ علیہ فرماتے ہیں: ”اس جگہ قرآن کریم نے علماء و صلحاء کی

بجائے صادقین کا لفظ اختیار فرما کر عالم و صالح کی پہچان بتلا دی کہ صالح صرف وہی شخص ہو سکتا ہے جس

کا ظاہر و باطن یکساں ہو، نیت و ارادے کا بھی سچا ہو، قول کا بھی سچا ہو، عمل کا بھی سچا ہو۔ (۱۷)

صاف ظاہر ہے کہ آج کے دور میں صادقین کا مصداق مشائخ عظام ہی ہیں، کیونکہ تصوف و سلوک

کے راہی میں ہی یہ اوصاف جمع ہو سکتے ہیں۔ ایک بزرگ ایک عقلی دلیل سے مزید یہ بات سمجھاتے ہیں:

ایک طالب علم کمرہ امتحان میں بیٹھا پرچہ حل کر رہا ہوتا ہے، تو وہ اپنے گمان میں ہر سوال کو ٹھیک ٹھیک حل

کرتا ہے (اگر اُسے پتہ ہو کہ میں فلاں غلطی کر رہا ہوں تو وہ کرے ہی کیوں؟)۔ جب طالب علم کا پرچہ

استاذ کے ہاتھ میں آتا ہے تو وہ بعض جوابات کو ٹھیک قرار دیتا ہے اور بعض کو غلط، تب طالب علم تسلیم کرتا

ہے کہ اس سے غلطی ہوئی۔ اسی طرح سالک بھی اپنے زعم میں تحدیثِ نعمت سمجھ کر کسی بات کا اظہار کرتا ہے، مگر شیخِ کامل پہچانتا ہے کہ یہ عجب کی وجہ سے ہے۔ سالک اپنے خیال میں سخاوت کی وجہ سے مال خرچ کرتا ہے، مگر شیخ بتاتا ہے کہ یہ اسراف ہے۔ پیر و مرشد کے بغیر گمراہی کے گڑھے میں گرنے کا خطرہ ہوتا ہے، اس لیے ضروری ہے کہ مرشد کے سائے میں زندگی گزار کر سلوک کا راستہ طے کرے، تا کہ سالک (مرید) اپنی غلطی سے آگاہ رہے اور باطنی امراض سے بچتا رہے۔

اب اگر کسی کے ذہن میں یہ بات آجائے کہ شیخ (مرشد) کیسا ہونا چاہیے، تو اس کے لیے ہمارے بزرگوں نے کئی شرائط بیان کی ہیں، حضرت مولانا اشرف علی تھانوی رحمۃ اللہ علیہ نے ”تسہیلِ قصد السبیل“ میں شیخِ کامل کے لیے چھ شرائط اور چھ نشانیاں لکھی ہوئی ہیں، اس کے علاوہ کچھ بزرگوں نے مزید کچھ نشانیاں بتائی ہیں، جن کا لب لباب یہ ہے کہ شیخِ کامل وہ ہوتا ہے جو متبعِ شریعت ہو اور جس کی صحبت میں بیٹھنے سے آپ کے دل میں اللہ کی محبت، حضور پاک ﷺ کی محبت، دین کی محبت، قرآنِ عظیم الشان کی محبت، اعمالِ صالحہ کی طرف رجوع اور اللہ کی طرف رجوع کا شوق پیدا ہو تو یہ اس بات کی دلیل ہے کہ آپ جس کے پاس گئے ہیں، وہ اللہ والا ہے، شیخِ کامل ہے، اس کی صحبت میں بیٹھ کر اپنی اصلاح کروا سکتے ہیں اور سلوک کا راستہ طے کر سکتے ہیں۔

خلاصہ مضمون یہ ہے کہ تصوف کا مقصد اللہ کی رضا جوئی ہے، اللہ کی معرفت حاصل کرنا ہے، جو کہ ہر انسان سے مطلوب ہے، بلکہ انسان کی تخلیق ہی اسی واسطے کی گئی کہ اللہ تعالیٰ کی معرفت حاصل کرے اور اللہ تعالیٰ کی معرفت حاصل کرنے کے لیے تصوف و سلوک بھی ایک مستند راستہ ہے، جس پر چل کر انسان اپنے منزلِ مقصود تک پہنچ سکتا ہے۔ اللہ رب العزت ہم سب کو اپنی رضا، اپنی لقا اور اپنی یاد والی زندگی نصیب فرمائے۔

## حواشی

- |                                |                               |
|--------------------------------|-------------------------------|
| ۱:- رسالہ تفسیر، ص: ۴۱۷        | ۲:- رسالہ تفسیر، ص: ۴۱۸       |
| ۳:- تصوف و سلوک، ص: ۱۳         | ۴:- حقیقتِ تصوف و سلوک، ص: ۹۶ |
| ۵:- تصوف و سلوک، ص: ۱۲         | ۶:- تصوف و سلوک، ص: ۱۲        |
| ۷:- حقیقتِ تصوف و سلوک، ص: ۹۷  | ۸:- حقیقتِ تصوف و سلوک، ص: ۹۷ |
| ۹:- سورۃ الانعام، آیت: ۱۲۰     | ۱۰:- تفسیر خازن، ج: ۲، ص: ۱۴۶ |
| ۱۱:- سورۃ الممتحنہ، آیت: ۱۲    | ۱۲:- بخاری شریف               |
| ۱۳:- سورۃ بنی اسرائیل، آیت: ۱۵ | ۱۴:- سورۃ المائدہ، آیت: ۳۵    |
| ۱۵:- تفسیر ابن کثیر، ص: ۵۴     | ۱۶:- سورۃ التوبہ، آیت: ۱۱۹    |
|                                | ۱۷:- معارف القرآن             |